



தனித்தனி கட்சிகளாக இருந்தாலும் 'இந்தியா' கூட்டணி மதவாத பா.ஜ.க.வை வீழ்த்தி- தாய் நாடான

இந்தியாவைக் காப்பாற்றுவதே எங்கள் இலக்கு!

மும்பை, செப்.3-
தனித்தனி கட்சிகளாக இருந்தாலும், 'இந்தியா' கூட்டணி மதவாத பா.ஜ.க.வை வீழ்த்தி - தாய் நாடான இந்தியாவைக் காப்பாற்றுவதே எங்கள் இலக்கு என்று மும்பையில் 'இந்தியா' கூட்டணிக் கூட்டத்தில்; பத்திரிகையாளர்கள் சந்திப்பில் முதல்வர் மு.க.ஸ்டாலின் அவர்கள் திட்டவட்டமாக குறிப்பிட்டார்.

மும்பையில் நேற்று முன்தினம் (01-09-2023) நடைபெற்ற இந்தியா கூட்டணியின் மூன்றாவது கூட்டத்தின் கூட்டுச் செய்தியாளர் சந்திப்பில் கலந்துகொண்டு திராவிட முன்னேற்றக் கழகத் தலைவரும் தமிழ்நாடு முதலமைச்சருமான மு.க. ஸ்டாலின் அவர்கள் அளித்த அறிக்கையின் விவரம் வருமாறு:

அனைவர்க்கும் வணக்கம். இந்தியாவைக் காப்பாற்றுவதற்காக உருவாக்கப்பட்ட இந்தியா கூட்டணியைச் சேர்ந்த அனைத்துத் தலைவர்களுக்கும் வணக்கம். பாட்னாவில் கூடும் போது 19 கட்சிகள் - பெங்களூரில் கூடும் போது 26 கட்சிகள் - மும்பையில் கூடிய இன்று 28 கட்சிகள் - என இந்தியா கூட்டணி நாளுக்கு நாள் வலிமை அடைந்து வருவதை ஊடகவியலாளர்களாகிய நீங்கள் அறிவீர்கள்.

இந்தியா கூட்டணியை பாப்புலராக்கும் மோடி!

எங்கே சென்றாலும் - எங்கே பேசினாலும் தன்னுடைய ஆட்சியின் சாதனைகளைச் சொல்லாமல் - எங்களைப் பற்றியே பேசி எங்கள் கூட்டணிக்கு சிறந்த 'பப்ளிக் ரிலேஷன் ஆபீஸராக' 'பிரைம் மினிஸ்டர்' அவர்களே செயல்பட்டு வருகிறார். இந்தியா கூட்டணியை பாப்புலர் ஆக்கியதற்காக அவருக்கு நான் நன்றி தெரிவித்துக் கொள்கிறேன்.

9 ஆண்டுகள் ஆட்சி செய்தும் சொல்வதற்கு சாதனைகளே இல்லாத ஆட்சி ஒன்றிய பா.ஜ.க ஆட்சிதான். சி.ஏ.ஜி. அறிக்கை சுட்டிக்காட்டியுள்ள 7.5 லட்சம் கோடி ரூபாய் மதிப்பிலான முறைகேடுகள் பற்றிப் பேசாமல் பிரதமர் நரேந்திர மோடி அவர்கள் அமைதி காக்கிறார். மோடி ஆட்சி நாளுக்குநாள் 'unpopular' ஆகி வருகிறது. இந்தியா கூட்டணி ஒவ்வொரு நாளும் 'popular' ஆகி வருகிறது. இது ஒரு தோதலில் வெற்றி பெறுவதற்கான கூட்டணி மட்டுமல்ல. இந்திய நாட்டையும் 140 கோடி இந்தியர்களின் எதிர் காலத்தையும் காப்பாற்றுவதற்கான கூட்டணி...

இது கட்சிகள் தங்கள் தேவைக்காக உருவாக்கிய கூட்டணி அல்ல; மாறாக, மக்கள் விருப்பத்தால் உருவாகி இருக்கிற மகத்தான அணி. எதிர்க்கட்சிகள் ஒன்றுபட மாட்டார்களா என ஏங்கிய இந்திய மக்களின் எதிர் பார்ப்பை நிறைவேற்றுவதற்காக உருவாகி இருக்கிற அணி. மராட்டிய மக்கள் இந்த அணிக்கு இன்று பரிபூரணமான ஆதரவை

மும்பை - பத்திரிகையாளர்கள் சந்திப்பில் முதல்வர் மு.க.ஸ்டாலின் திட்டவட்டம்!



தெரிவித்து இருக்கிறார்கள். இன்றைய கூட்டம், திருப்திகரமாக மட்டுமல்ல, திருப்புமுனையாகவும் அமைந்திருக்கிறது. இந்தியா கூட்டணிக்கான ஆதரவும், எங்கள் மீதான எதிர்பார்ப்பும் நாட்டு மக்களிடையே நாளுக்குநாள் அதிகரித்த வண்ணம் இருக்கிறது.

விசாரணை அமைப்புகளை ஏவி எதிர்க்கட்சிகளை பிளவுபடுத்தும் பா.ஜ.க.!

பொய்களையும் அவதூறுகளையும் வெறுப்பையும் முதலீடாக வைத்து பா.ஜ.க நடத்தி வரும் பாசிச ஆட்சியின் 'கவுண்டவுன்' ஆரம்பமாகி உள்ளது. ஒன்பது ஆண்டு கால

களை ஏவி அவர்களது ஆட்சியைக் கவிழ்ப்பதும் பா.ஜ.கயின் முழுநேரத் தொழிலாக மாறி விட்டது. தன்னை எதிர்ப்பவர்களே அரசியலில் இருக்கக்கூடாது என நினைப்பதும் செயல்படுவதும் சர்வாதிகாரம். இந்தியாவில் தற்போது அரசியல் சர்வாதிகாரம் நடந்து கொண்டிருக்கிறது. இந்த ஆட்சியில் நாடாளுமன்றத்துக்கும் மதிப்பு இல்லை, நீதிமன்றங்களுக்கும் மதிப்பில்லை. தேர்தல் ஆணையம் இந்த அரசின் தலையாட்டி பொம்மையாக ஆகிவிட்டது. E.D., C.B.I., I.T., என எல்லா உயர் அமைப்புகளின் சுதந்திரத்தையும் பறித்து விட்டு, கூட்டணிக்கு ஆள் பிடிக்கிற - அரசியல் எதிரிகளை அச்சுறுத்துகிற - தங்களுக்கு விருப்பத்துக்கேற்ப செயல்படும் ஏவல் அமைப்புகளாக மாற்றிவிட்டார்கள்.

மீண்டும் பா.ஜ.க. ஆட்சிக்கு வந்தால் நாம் பார்த்த இந்தியா இருக்காது!

நரேந்திர மோடி என்கிற தனிநபரிடம் இருந்து ஆட்சி அதிகாரத்தை பறிப்பது எங்கள் நோக்கம் அல்ல, யார் மீதும் தனிப்பட்ட வெறுப்போ வன்மமோ எங்களுக்கு இல்லை. மீண்டும் பா.ஜ.க.விடம் ஆட்சியைக் கொடுத்தால் நாம் பார்த்த இந்தியாவே இனி இருக்காது. அதனால் எதிர்க்கிறோம்.

தனித்தனி கட்சிகளாக இருந்தாலும் - தாய் நாடான இந்தியாவைக் காப்பாற்றுவது ஒன்றே எங்களது இலக்கு. அரசியல் லாபங்களுக்காக நாங்கள் அணி சேரவில்லை. இந்தியாவின் இறையாண்மையை - மாண்பை - மதச்சார்பின்மையை - சமூகநீதியை - சகோதரத்துவத்தைக் காப்பாற்றுவதற்காக சேர்ந்திருக்கிறோம்.

ஒற்றைக் கட்சி நாடாக இந்தியாவை மாற்ற நீனைக்கும் பா.ஜ.க.வுக்கு முற்றுப்புள்ளி வைக்க வேண்டிய நேரம் இது!

பா.ஜ.க ஆட்சியில் ஜனநாயகத்துக்குத் துளியும் மதிப்பில்லை. தற்போது அது இந்தியாவின் ஜனநாயகத்துக்கே அச்சுறுத்தலாக இருக்கிறது. மக்களாட்சியில் தன்னாட்சி அமைப்புகளையும், மரபுகளையும் சிதைத்த அரசாக; தங்களது எதிரான கட்சிகளின் மக்களால் தோற்றெடுக்கப்பட்ட அரசைக் கவிழ்த்த அரசாக மோடி அவர்கள் தலைமையிலான அரசு வரலாற்றில் பதியப்படும். அதற்கு மகாராஷ்டிராவே சிறந்த சாட்சி. எதிர்க்கட்சிகளை பிளவுபடுத்துவதும், முறைகோட சம்பாதித்த பணத்தைக் கொட்டி, விசாரணை அமைப்பு

மோடி ஆட்சியில் மக்களின் வாழ்க்கைத் தரம் உயரவில்லை!

அந்த இலட்சியத்தை மக்கள் சக்தியோடு நாங்கள் வெல்வோம். பா.ஜ.க வீழ்த்த முடியாத சக்தி அல்ல, வெவ்வேறு மாநிலங்களில் தனித்தனியாக வீழ்த்தப்பட்ட கட்சிதான் பா.ஜ.க. மிருக பலம் எனப்படும் 'brute majority' இருந்தும் ஏழை, எளிய மக்களுக்கு மோடி ஆட்சியால் எந்த நன்மையும் வரவில்லை. மக்களின் வாழ்க்கைத்தரம் உயரவில்லை. தற்போது அதிகரித்து வரும்

வெறுப்பரசியல் சூழலால், சராசரி இந்திய குடிமகனின் எதிர்காலம் - அப்பாவி மக்களின் உயிருக்கும் உடைமைக்குமான பாதுகாப்பு கேள்விக்குறியாகி இருக்கிறது. பா.ஜ.க முன்னெடுக்கும் வெறுப்பு அரசியலாலும், வகுப்பு மோதல்களாலும், தங்களுக்கு வேண்டிய பெருமுதலாளிகளுக்குத் துணைபோகும்

கவுண்டவுன் ஆரம்பம்...

பொய்களையும் அவதூறுகளையும் வெறுப்பையும் முதலீடாக வைத்து பா.ஜ.க நடத்திவரும் பாசிச ஆட்சியின் 'கவுண்டவுன்' ஆரம்பமாகி உள்ளது. ஒன்பது ஆண்டு கால பா.ஜ.க ஆட்சியில் ஜனநாயகத்துக்குத் துளியும் மதிப்பில்லை. தற்போது அது இந்தியாவின் ஜனநாயகத்துக்கே அச்சுறுத்தலாக இருக்கிறது. மக்களாட்சியில் தன்னாட்சி அமைப்புகளையும், மரபுகளையும் சிதைத்த அரசாக; தங்களது எதிரான கட்சிகளின் மக்களால் தோற்றெடுக்கப்பட்ட அரசைக் கவிழ்த்த அரசாக மோடி அவர்கள் தலைமையிலான அரசு வரலாற்றில் பதியப்படும். அதற்கு மகாராஷ்டிராவே சிறந்த சாட்சி.

செயலாலும் உலக அரங்கில் இந்தியாவின் மதிப்பு குறைந்திருக்கிறது.

ஒரு நாடு ஒரு வரி, ஒரு நாடு ஒரு மொழி, ஒரு நாடு ஒரே கல்வி, ஒரு நாடு ஒரே தேர்தல், ஒரு நாடு ஒரே கட்சி என ஒற்றையாட்சியை - ஒற்றைக் கட்சி நாடாக இந்தியாவை மாற்ற நினைக்கும் பாஜகவுக்கு முற்றுப்புள்ளி வைக்க வேண்டிய நேரம் இது.

இந்தியாவை காக்கிற போரில் அனைவரும் ஈடுபடுத்திக் கொள்ள வேண்டும்!

இந்தியாவை பாதுகாக்கிற மகத்தான அரசியல் களத்தில், கன்னியாகுமரி முதல் காஷ்மீர் வரை உள்ள எதிர்க்கட்சிகள் தங்களை ஈடுபடுத்திக் கொண்டு உள்ளன.

இந்திய மக்கள் ஒவ்வொருவரும் - இந்தியாவைக் காக்கிற போரில் தங்களை ஈடுபடுத்திக்கொள்ள வேண்டி கேட்டுக்கொண்டு ஊடகங்களான உங்கள் ஆதரவையும் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் செய்தியாளர்களிடம் தெரிவித்தார்.

மத்திய ஆசிய கடற்கரை கைப்பந்து போட்டியில் பங்கேற்கும் வீரர்களுக்கு ஊக்கத்தொகை!

அமைச்சர் உதயநிதி ஸ்டாலின் வழங்கினார்!

சென்னை, செப்.3 - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தமிழ்நாடு சாம்பியன்ஸ் அறக்கட்டளையின் சார்பில் மத்திய

ஆசிய கடற்கரை கைப்பந்து போட்டியில் கலந்து கொள்ளும் வீரர்கள் மற்றும் மருத்துவக் கல்லூரிகளுக்கு இடையேயான விளையாட்டுப் போட்டி ஆகியவற்றிற்கு ஊக்கத் தொகையினை

நேற்று முன்தினம் வழங்கினார்.

இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பங்கு

ஆண்டு செப்டம்பர் 8-ஆம் தேதி முதல் செப்டம்பர் 16-ஆம் தேதி வரை நடைபெற உள்ள மத்திய ஆசிய கடற்கரை கைப்பந்து போட்டியில் கலந்துகொள்ளும் தமிழ்நாட்டு கைப்பந்து வீரர்கள் ர.ராபின். எஸ்.பரத், வீராங்கனைகள் செல்வி டி.ஜனனி, செல்வி எஸ்.பவீதா மற்றும் பயிற்றுநர் எம்.சஞ்சய் ஆகியோருக்கு விமானக் கட்டணம், விசா செலவுகள் மற்றும் பிற செலவினங்களுக்காக தமிழ்நாடு சாம்பியன்ஸ் அறக்கட்டளையின் சார்பில் ரூ.4,58,720/க்கான காசோலையினை நேற்று முன்தினம் (01.09.2023) நேரு உள்விளையாட்டரங்கில் வழங்கினார்.

இதனைத் தொடர்ந்து இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்கள் சென்னை மருத்துவக் கல்லூரி மாணவர் பேரவையின் கல்வியை நேற்று முன்தினம் (01.09.2023) நேரு உள்விளையாட்டரங்கில் வழங்கினார்.

இக்கூட்டத்தில் கலைஞர் மகளிர் உரிமைத் தொகை திட்டத்தின் கீழ் பயன்பெறும் பயனாளிகளுக்கு விழா நடைபெறும் பகுதியில் மேற்கொள்ளப்படவுள்ள அடிப்படை வசதிகள் மற்றும் அவர்களுக்கு வந்து செல்வதற்கான போக்குவரத்து வசதிகள் மற்றும் தீயணைப்புத் துறை, மின்சாரத் துறை மற்றும் சுகாதாரத் துறை ஆகிய துறைகளில் மேற்கொள்ளப்பட்ட வேண்டிய பணிகளின் விவரம் குறித்து கேட்டறிந்தார்.

பேரறிஞர் அண்ணா பிறந்த நாளான செப்டம்பர் 15 அன்று

காஞ்சிபுரத்தில் மகளிர் உரிமைத் தொகை திட்டத்தை முதல்வர் மு.க.ஸ்டாலின் தொடங்கி வைக்கிறார்!

தொடக்க விழா தொடர்பான ஆலோசனைக் கூட்டம் அமைச்சர் தா.மோ.அன்பரசன் தலைமையில் நடைபெற்றது!

காஞ்சிபுரம், செப்.3- பேரறிஞர் அண்ணா பிறந்த நாளான செப்டம்பர் 15 அன்று அண்ணா பிறந்த ஊரான காஞ்சிபுரத்தில் மகளிர் உரிமைத் தொகை வழங்கும் திட்டத்தினை தமிழ்நாடு முதலமைச்சர் மு.க.ஸ்டாலின் அவர்கள் தொடங்கி வைக்கிறார். இத்தொடக்க விழா சம்பந்தமான ஆலோசனைக் கூட்டம் காஞ்சிபுரத்தில் அமைச்சர் தா.மோ. அன்பரசன் தலைமையில் நடைபெற்றது.

இக்கூட்டத்தில் கலைஞர் மகளிர் உரிமைத் தொகை திட்டத்தின் கீழ் பயன்பெறும் பயனாளிகளுக்கு விழா நடைபெறும் பகுதியில் மேற்கொள்ளப்படவுள்ள அடிப்படை வசதிகள் மற்றும் அவர்களுக்கு வந்து செல்வதற்கான போக்குவரத்து வசதிகள் மற்றும் தீயணைப்புத் துறை, மின்சாரத் துறை மற்றும் சுகாதாரத் துறை ஆகிய துறைகளில் மேற்கொள்ளப்பட்ட வேண்டிய பணிகளின் விவரம் குறித்து கேட்டறிந்தார்.



முதலமைச்சர் அவர்களே நேரில் வருகை புரிந்து இந்த திட்டத்தினை தொடங்க இருப்பதை முன்னிட்டு, விழா நடைபெறும் இடத்தினை தேர்வு செய்து மேடை அமைக்கப்படவுள்ள இடத்தினை பார்வையிட்டு ஆய்வு மேற்கொள்ளப்பட்டது.

பச்சையப்பன் ஆடவர் கல்லூரி மைதானத்தில், செப்டம்பர் 15ஆம் தேதி காலை 10.00 மணியளவில் மாண்புமிகு தமிழ்நாடு முதலமைச்சர் அவர்கள் நேரில் வந்து இச்சிறப்பு வாய்ந்த திட்டத்தினை அவர்கள் திருக்கரங்களால் இத்திட்டம் வெகுவிமர்சியாக தொடங்கப்படவுள்ளது.

இந்த திட்டம் பொதுமக்களிடம் குறிப்பாக தாய்மார்களிடம் பெரும் வரவேற்பை ஏற்படுத்தியுள்ளது என குறுகிய மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் தெரிவித்தார்கள்.

இந்த திட்டத்தில் மாவட்ட ஆட்சித்தலைவர் கலைச்செல்வி மோகன், காஞ்சிபுரம் நாடாளுமன்ற உறுப்பினர் க.செல்வம், உத்திரமேரூர் சட்டமன்ற உறுப்பினர்கள் சுசந்தா, கு.செல்வப்பெருந்தகை, மாவட்ட காவல் கண்காணிப்பாளர் மரு.எம்.சுகாதர், மாவட்ட வருவாய் அலுவலர் செ.வெங்கடேஷ், மாவட்ட ஊரக வளர்ச்சி முகமை திட்ட இயக்குநர் சா.செல்வகுமார், காஞ்சிபுரம் மாநகராட்சி மேயர் எம்.மகாபட்சுமி யுவராஜ், ஒன்றியக் குழுத்தலைவர் ஆர்.கே.தேவேந்திரன் மற்றும் உள்ளாட்சி பிரதிநிதிகள், அரசு அலுவலர்கள் கலந்துக் கொண்டனர்.

தமிழினத் தலைவர் கலைஞர் நூற்றாண்டு சிறப்பிதழ் (4)!

இன்று (செப்டம்பர் 3) வெளிவருகிறது!

தமிழினத் தலைவர் கலைஞர் அவர்களின் நூற்றாண்டினையொட்டி, ஒவ்வொரு மாதமும் 3 ஆம் தேதியன்று "முரசொலி சிறப்பிதழ்" வெளிவரும் என்று முன்பே அறிவிக்கப்பட்டுள்ளது.

அந்த அறிவிப்பிற்கு ஏற்ப, செப்டம்பர் 3 ஞாயிறு அன்று முரசொலி சிறப்பிதழ், "பத்திரிகையாளர்தம் பார்வையில் கலைஞர்" என்ற தலைப்பில், முரசொலியின் இணைப்பாக வெளிவருகிறது.

— ஆசிரியர்.